

## समाचार-सार

(विभिन्न न्यूज चैनलो एवं सोशल मीडिया पर प्रसारित)

आज दिनांक 10 अगस्त 2018 को माननीय सिंचाई मंत्री श्री धर्मपाल सिंह द्वारा गोरखपुर में एक जनपद एक उत्पाद कार्यक्रम की अध्यक्षता करते हुए कहा कि प्रधानमंत्री मोदी जी की सोच है कि देश का विकास हो और इसके लिए ग्रामीण भारत का विकास आवश्यक है और ग्रामीण भारत के विकास के लिए खेती और खेती को विकसित करने के लिए सिंचाई की अहम भूमिका होती है। इसी के अन्तर्गत हर जनपद के अपने परम्परागत जो उद्योग है उनको विकसित कर उस जनपद की पहचान बनाना इसका प्रमुख उद्देश्य है।

प्रधानमंत्री के सपनों को साकार करने की दिशा में योगी सरकार प्रयासरत् है और इसी के अन्तर्गत **अच्छी पढाई, अच्छी दवाई, अच्छी कमाई और अच्छी सिंचाई** को विकसित किया जा रहा है जिससे कि प्रदेश का सर्वांगीण विकास हो सके।

जनपद गोरखपुर में बाढ़, बचाव व राहत कार्यों की समीक्षा करते हुए सिंचाई मंत्री ने जिलाधिकारी, वरिष्ठ पुलिस अधीक्षक को निर्देशित करते हुए कहा कि बाढ़ के ऐसे कारगर इंतजाम किये जायें जिससे जनता को किसी तरह की परेशानी न हो तथा जान-माल की कोई क्षति न हो। सिंचाई मंत्री ने जनपद की बाढ़, बचाव कार्यों की गहन समीक्षा की।

प्रेस सम्मेलन को सम्बोधित करते हुए सिंचाई मंत्री ने कहा कि 30प्र0 में 40 जनपद बाढ़ संवेदनशील तथा 26 जिले अति संवेदनशील हैं इनमें बाढ़ की दृष्टि से गोरखपुर अतिसंवेदनशील में आता है इसलिए आज बाढ़ सुरक्षा, बचाव व राहत कार्य की समीक्षा की गयी। गोरखपुर में 292 तटबंध हैं जिसमें 69 अतिसंवेदनशील तथा 66 संवेदनशील हैं 318 सुरक्षा समितियों का गठन कर दिया गया है तथा बाढ़ चौकिया भी स्थापित कर दी गयी हैं जिनमें सभी आवश्यक संसाधन के अतिरिक्त जैसे गोताखोर, दल, मोटर दल, चिकित्सा दल आदि का भी पूरा इंतजाम कर दिया गया है बैठक में संबंधित अधिकारियों एवं जन प्रतिनिधियों ने भी भाग लिया है।